Αά  Ιηηοοθηΐίιπη  ρ&ρ&τη  ΐ 


ΙΝΝΟΚΕΝΤΙΩ  ΕΠΙΣΚΟΠΩ  ΡΩΜΗΣ.  Τώ  δεσπότη  μου  τώ  αιδεσιμωτάτω, 
και  θεοφιλεστάτω  έπισκόπω  Ίννοκεντίω  Ιωάννης  έν  Κυρίω  χαίρειν. 

52.529 

α.  Καί  προ  των  γραμμάτων  οίμαι  των  ήμετέρων  άκηκοέναι  την  εύλάβειαν 
υμών  την  παρανομίαν  την  ένταΰθα  τολμηθεΐσαν.  Το  γάρ  μέγεθος  των  δεινών  ούδέ 
έν  μέρος  σχεδόν  τής  οικουμένης  άφήκεν  άνήκοον  είναι  τής  χαλεπής  ταύτης 
τραγωδίας·  καί  γάρ  προς  αύτάς  τής  γής  τάς  έσχατιάς  φέρουσα  ή  φήμη  τα  γενόμενα, 
πολύν  πανταχοϋ  θρήνον  καί  ολοφυρμόν  είργάσατο.  Άλλ'  έπειδή  ού  θρηνεϊν  δει 
μόνον,  άλλα  και  διορθοϋν  και  σκοπεϊν,  όπως  αν  ό  χαλεπότατος  ουτος  τής 
Εκκλησίας  σταίη  χειμών  άναγκαϊον  είναι  ένομίσαμεν  τούς  κυρίους  μου  τούς 
τιμιωτάτους  καί  εύλαβεστάτους  έπισκόπους  Δημήτριον,  Πανσόφιον,  Πάππον,  καί 
Εύγένιον  πεϊσαι  τάς  τε  έαυτών  άφεΐναι,  καί  πελάγους  κατατολμήσαι  τοσού  52.530 
του,  καί  μακράν  άποδημίαν  στείλασθαι,  καί  προς  την  ύμετέραν  δραμεϊν  άγάπην,  καί 
πάντα  σαφώς  άναδιδάξαντας,  ταχίστην  παρασκευάσαι  γενέσθαι  τήν  διόρθωσιν,  οίς 
καί  τούς  τιμιωτάτους  καί  άγαπητούς  τών  διακόνων  Παύλον  καί  Κυριάκόν 
συνεπέμψαμεν  καί  αύτοί  δε  ώς  έν  ε’ίδει  έπιστολής,  έν  βραχεί  διδάξομεν  ύμών  τήν 
άγάπην  τα  γεγενημένα.  Ό  γάρ  τής  Εκκλησίας  τής  έν  Αλεξάνδρειά  τήν  προεδρίαν 
έγχειρισθείς  Θεόφιλος,  έντυχόντων  τινών  τώ  εύσεβεστάτω  βασιλεϊ  κατ'  αύτοϋ, 
κελευσθείς  άφικέσθαι  μόνος,  συναγαγών  μεθ'  εαυτού  πλήθος  Αιγυπτίων  έπισκόπων 
ούκ  ολίγων  παραγίνεται,  καθάπερ  έκ  προοιμίων  δεϊξαι  βουλόμενος,  ότι  εις  πόλεμον 
καί  παράταξιν  άφΐκταυ  είτα  τής  μεγάλης  καί  θεοφιλούς  Κωνσταντινουπόλεως 
έπιβάς,  ούκ  εις  έκκλησίαν  είσήλθε  κατά  τό  είωθός  καί  τον  άνωθεν  κρατήσαντα 
θεσμόν,  ούχ  ήμϊν  συνεγένετο,  ού  λόγου  μετέδωκεν,  ούκ  εύχής,  ού  κοινωνίας·  άλλ' 
άποβάς  τού  πλοίου,  καί  τα  πρόθυρα  τής  έκκλησίας  παραδρομών,  έ'ξω  που  τής  πόλεως 
άπελθών  ηύλίζετο,  καί  πολλά  παρα  52.531  καλεσάντων  ημών  καί  αύτόν  καί  τούς 
μετ'  αύτοΰ  παραγενομένους  παρ'  ήμϊν  καταχθήναι  καί  γάρ  άπαντα  ηύτρέπιστο,  καί 
καταγώγια,  καί  όσα  είκός  ήν  ούτε  έκεΐνοι,  ούτε  αύτός  ήνέσχετο.  Ταΰτα  όρώντες 
ήμεϊς,  καί  έν  άπορία  ήμεν  πολλή,  μηδέ  τήν  αιτίαν  δυνάμενοι  τής  άδικου  ταύτης 
άπεχθείας  εύρεΐν  άλλ'  όμως  τά  παρ'  έαυτών  έπληροΰμεν,  τό  πρέπον  ήμϊν  αύτοΐς 
ποιούντες,  καί  συνεχώς  αύτόν  παρακαλούντες  συγγενέσθαι  τε  ήμϊν,  καί  είπεΐν,  τίνος 
ένεκεν  τοσούτον  έκ  προοιμίων  άνερρίπισε  πόλεμον,  καί  τηλικαύτην  διεσκέδασε 
πόλιν.  'Ως  δέ  ούδέ  αύτός  ήβούλετο  λέγειν  τήν  αιτίαν,  οϊ  τε  κατηγορούντες  αύτοΰ 
έπέκειντο,  καλέσας  ήμάς  ό  εύσεβέστατος  βασιλεύς,  έκέλευσε  πέραν  ένθα  διέτριβεν 
άπιέναι,  καί  τής  κατ’  αύτοΰ  άκούειν  ύποθέσεως.  Καί  γάρ  καί  έ'φοδον,  καί  σφαγάς,  καί 
έτερα  ένεκάλουν  μυρία·  άλλ’  ήμεϊς  καί  τούς  νόμους  τών  πατέρων  είδότες,  καί  τον 
άνδρα  αίδούμενοι  καί  τιμώντες,  καί  αύτοΰ  δέ  τά  γράμματα  έ'χοντες  τά  δηλοΰντα  μή 
δεΐν  ύπερορίους  έ'λκεσθαι  τάς  δίκας,  άλλ'  έν  ταΐς  έπαρχίαις  τά  τών  έπαρχιών 
γυμνάζεσθαι,  ού  κατεδεξάμεθα  δικάσαι,  άλλά  καί  μετά  πολλής  παρητησάμεθα  τής 
σφοδρότητος.  Ό  δέ  ώσπερ  τοΐς  προτέροις  έπαγωνιζόμενος,  τον  άρχιδιάκονον 
καλέσας  τον  έμόν,  έξ  αύθεντίας  πολλής,  ώσπερ  ήδη  χηρευούσης  τής  Έκκλησίας,  καί 
ούκ  έχούσης  έπίσκοπον,  δι'  έκείνου  τον  κλήρον  άπαντα  προς  έαυτόν  μετέστησε·  καί 
άνάστατοι  αί  έκκλησίαι  έγένοντο,  άπαγομένων  τών  έν  έκάστη  κληρικών,  καί 
παρασκευαζομένων  λιβέλλους  διδόναι  καθ'  ημών,  καί  προς  κατηγορίαν 
άλειφομένων.  Καί  ταΰτα  ποιήσας  έπεμπε,  καί  έκάλει  ήμάς  εις  δικαστήριον,  μηδέπω 

τάς  καθ'  έαυτοΰ  άποδυσάμενος  αιτίας,  δ  μάλιστα  καί  παρά  κανόνας  καί  παρά  πάντας 
τούς  νόμους  ήν. 

β'.  ’Αλλ'  ημείς  συνειδότες  δτι  ού  προς  δικαστή  ριον  άφικόμεθα  ή  γάρ  αν 
μυριάκις  παρεγενόμεθα,  άλλα  προς  έχθρόν  καί  πολέμιον,  καθάπερ  τά  τε  έμπροσθεν 
γεγενημένα  καί  τά  μετά  ταϋτα  έδήλωσεν,  άπεστάλκαμεν  προς  αύτόν  έπισκόπους, 
τον  Πισινοϋντος  Δημήτριον,  τον  Άπαμείας  Εύλύσιον,  τον  Άππιαρίας  Λουπίκινον, 
πρεσβυτέρους  δέ,  Γερμανόν  καί  Σευήρον,  μετά  τής  προσηκούσης  ήμϊν  έπιεικείας 
άποκρινόμενοι,  καί  λέγοντες  μή  παραιτεΐσθαι  κρίσιν,  άλλ'  έχθρόν  πρόδηλον  καί 
πολέμιον  φανερόν.  'Ο  γάρ  μηδέπω  λιβέλλους  δεξάμενος,  καί  τοιαϋτα  έκ  προοιμίων 
ποιήσας,  καί  άπορρήξας  έαυτόν  Εκκλησίας,  κοινωνίας,  εύχής,  καί  κατηγόρους 
άλείφων,  καί  κλήρον  μεθιστάς,  καί  έκκλησίαν  έρημων  πώς  αν  ή  δίκαιος  έπί  τον  τού 
δικαστοϋ  θρόνον  άναβαίνειν  ούδαμόθεν  αύτώ  προσήκοντα;  Ουδέ  γάρ  άκόλουθόν 
έστι  τον  έξ  Αίγυπτου  τούς  έν  Θράκη  δικάζειν,  καί  τούτον  ύπεύθυνον  αιτίας  όντα,  καί 
έχθρόν  καί  πολέμιον.  52.532  Αλλ’  ό'μως  ούδέν  αίδεσθείς,  άλλά  άπερ  βεβούλευτο 
πληρώσαι  έπειγόμενος,  ήμών  δηλωσάντων,  ό'τι  έτοιμοί  έσμεν  καί  έκατόν  καί  χιλίων 
έπισκόπων  παρόντων  άποδύσασθαι  τά  έγκλήματα,  καί  δεΐξαι  όντας  καθαρούς 
έαυτούς,  ώσπερ  ούν  καί  έσμέν,  ούκ  ήνέσχετο-  άλλά  άπόντων  ήμών,  καί  σύνοδον 
έπικαλουμένων,  καί  κρίσιν  έπιζητούντων,  καί  ούκ  άκρόασιν  φευγόντων,  άλλ’ 
άπέχθειαν  φανεράν,  καί  κατηγόρους  έδέχετο,  καί  τούς  παρ’  έμοϋ  γενομένους 
άκοινωνήτους  έλυε,  καί  παρ’  αύτών  έκείνων  ούδέπω  τά  έγκλήματα  άποδυσαμένων 
λιβέλλους  έλάμβανε,  καί  ύπομνήματα  έπραττε,  άπερ  άπαντα  παρά  θεσμόν  καί 
κανόνων  άκολουθίαν  ήν.  Τί  δέ  δει  πολλά  λέγειν;  Ούκ  άπέστη  πάντα  ποιών;  καί 
πραγματευόμενος,  έως  ήμάς  μετά  δυναστείας  καί  αύθεντίας  πάσης  καί  τής  πόλεως 
καί  τής  έκκλησίας  έξέβαλε,  καί  προς  έσπέραν  βαθεϊαν,  τού  δήμου  παντός  ήμϊν 
έπισυρομένου.  Έλκόμενος  ύπό  τού  κουριώσου  τής  πόλεως  έν  μέση  τή  πόλει,  καί 
προς  βίαν  συρόμενος  κατηγόμην,  καί  είς  πλοϊον  ένεβαλλόμην,  καί  διά  νυκτός 
έπλεον,  έπειδή  σύνοδον  προς  δικαίαν  άκρόασιν  προεκαλούμην.  Τίς  ταϋτα  άδακρυτί, 
καν  λιθίνην  έχη  καρδίαν,  άκούσειεν;  Αλλ'  έπειδή,  καθάπερ  έφθην  είπών,  ού  θρηνεϊν 
μόνον  τά  κακώς  γινόμενα,  άλλά  καί  διορθοϋν  δει,  παρακαλώ  τήν  ύμετέραν  άγάπην 
διαναστήναι,  καί  συναλγήσαι,  καί  πάντα  ποιήσαι,  ώστε  στήναι  ταύτη  τά  κακά.  Ούδέ 
γάρ  ένταϋθα  τά  τής  παρανομίας  αύτοϊς  κατέλυσεν,  άλλά  καί  μετά  ταϋτα  τοϊς 
προτέροις  έπαποδύετο.  Έπειδή  γάρ  ό  εύσεβέστατος  βασιλεύς  έπιπηδήσαντας  αύτούς 
τή  έκκλησία  άναισχύντως  έξέβαλε,  καί  πολλοί  τών  παρόντων  έπισκόπων  ίδόντες 
αύτών  τήν  παρανομίαν,  είς  τάς  αύτών  άνεχώρησαν,  τήν  έφοδον  αύτών  ώσπερ 
πυράν  τινα  πάντα  έπινεμομένην  φεύγοντες,  ήμεϊς  μέν  πάλιν  είς  τήν  πόλιν 
έκαλούμεθα,  καί  είς  τήν  έκκλησίαν,  ής  άδίκως  έξεβλήθημεν,  έπισκόπων  τε  ήμάς 
πλειόνων  ή  τριάκοντα  είσαγόντων,  καί  τού  θεοφιλεστάτου  βασιλέως  νοτάριον  είς 
τούτο  άποστείλαντος,  έκεϊνος  δέ  έδραπέτευσεν  εύθέως.  Τίνος  ένεκεν  καί  διά  τί; 
Είσιόντες  παρεκαλοϋμεν  τον  θεοφιλέστατον  βασιλέα,  σύνοδον  συναγαγεϊν  είς 
έκδικίαν  τών  γεγενημένων.  Συνειδώς  τοίνυν  άπερ  έδρασε,  καί  τον  έλεγχον 
δεδοικώς,  καί  γραμμάτων  βασιλικών  πανταχοΰ  διαπεμφθέντων,  πάντοθεν  πάντας 
συναγόντων,  λάθρα  μέσων  νυκτών  είς  άκάτιον  έαυτόν  έμβαλών,  ούτως  άπέδρα  τούς 
μεθ'  έαυτοϋ  πάντας  έπαγόμενος. 

γ'.  Αλλ’  ήμεϊς  ούδέ  ούτως  έστημεν,  διά  τό  τώ  συνειδότι  θαρρεΐν  τώ  ήμετέρω, 
τά  αύτά  πάλιν  παρακαλοϋντες  τον  εύσεβέστατον  βασιλέα.  "Ος  καί  πρεπόντως  αύτοϋ 
ποιών  τή  εύσεβεία,  έπεμψε  προς  αύτόν  πάλιν  καλών  αύτόν  έξ  Αίγυπτου,  καί  τούς 
μετ’  αύτοϋ  πάντας,  ώστε  δούναι  λόγον  τών  γεγενημένων,  καί  μή  τά  άδίκως  ούτως 
έκ  μιας  μοίρας,  καί  άπόντων  ήμών  τολμηθέντα,  καί  παρά  τοσούτους  κανόνας, 
νομίζειν  άρκεΐν  είς  άπολογίαν  έαυτώ.  Ό  δέ  ούδέ  τών  βασιλικών  52.533  ήνέσχετο 

γραμμάτων,  άλλ'  εμενεν  οίκοι,  προβαλλόμενος  στάσιν  του  δήμου,  καί  σπουδήν 
άκαιρόν  τινων  δήθεν  άντεχομένων  αύτοϋ·  καίτοι  γε  προ  των  γραμμάτων  των 
βασιλικών  αυτός  ούτος  ό  δήμος  μυρίαις  αυτόν  ήν  πλύνας  λοιδορίαις.  Άλλ'  ού  ταϋτα 
περιεργαζόμεθα  νΰν,  άλλ'  έκεϊνο  δεϊξαι  βουλόμενοι,  ότι  κακουργών  άπελήφθη, 
ταϋτα  είρήκαμεν.  Πλήν  ούδέ  μετά  ταϋτα  ήμεϊς  ήσυχάσαμεν,  άλλ'  έπεκείμεθα 
άξιοϋντες  δικαστή  ριον  γενέσθαι  κατά  πεϋσιν  καί  άπόκρισιν  έτοιμοι  γάρ  είναι 
έλέγομεν  δεϊξαι  εαυτούς  τε  άνευθύνους  όντας,  έκείνους  δέ  τά  έσχατα 
παρανομήσαντας.  Καί  γάρ  ήσάν  τινες  Σύροι  τών  ποτέ  μετ'  αύτοϋ  παρόντων,  ένταϋθα 
άπολειφθέντες,  οι  κοινή  μετ'  αύτοϋ  τό  παν  έ'δρασαν  καί  προσίεμεν  έτοιμοι 
δικάζεσθαι,  καί  πολλάκις  ήνωχλήσαμεν  ύπέρ  τούτου,  άξιοϋντες  τά  ύπομνήματα  ήμϊν 
δοθήναι,  ή  λιβέλλους  κατηγοριών,  ή  φύσιν  εγκλημάτων  γνωρισθήναι,  ή  αύτούς 
τούς  κατηγόρους·  καί  ούδενός  τούτων  τετυχήκαμεν,  άλλά  πάλιν  έξεβλήθημεν  τής 
Εκκλησίας.  Πώς  αν  τά  έντεϋθεν  διηγησαίμην  λοιπόν  πάσαν  ύπερβαίνοντα 
τραγωδίαν;  τίς  ταϋτα  παραστήσει  λόγος;  ποια  χωρίς  φρίκης  δέξεται  άκοή;  Ημών  γάρ 
αύτά,  καθάπερ  έ'μπροσθεν  είπον,  προτεινόντων,  άθρόον  στρατιωτών  πλήθος  αύτώ 
τώ  μεγάλω  σαββάτω,  προς  έσπέραν  λοιπόν  τής  ήμέρας  έπειγομένης,  ταϊς  έκκλησίαις 
έπεισελθόντες,  τον  κλήρον  άπαντα  τον  σύν  ήμϊν  προς  βίαν  έξέβαλον,  καί  δπλοις  τό 
βήμα  περιεστοίχιστο.  Καί  γυναίκες  τών  εύκτηρίων  οϊκων  προς  τό  βάπτισμα 
άποδυσάμεναι  κατ’  αύτόν  τον  καιρόν  γυμναί  έ'φυγον  ύπό  τοϋ  φόβου  τής  χαλεπής 
ταύτης  έφόδου,  ούδέ  τήν  πρέπουσαν  γυναιξίν  εύσχημοσύνην  συγχωρούμεναι 
περιθέσθαι·  πολλαί  δέ  καί  τραύματα  δεξάμεναι  έξεβάλλοντο,  καί  αίματος  αί 
κολυμβήθραι  έπληροϋντο,  καί  τά  ιερά  άπό  τών  αιμάτων  έφοινίσσετο  νάματα.  Καί 
ούδέ  ένταϋθα  είστήκει  τό  δεινόν.  Άλλ'  ένθα  τά  άγια  άπέκειντο  είσελθόντες  οί 
στρατιώται,  ών  ένιοι,  καθώς  έγνωμεν,  άμύητοι  ήσαν,  πάντα  τε  έώρων  τά  ένδον,  καί 
τό  άγιώτατον  αίμα  τοϋ  Χριστοϋ,  ώς  έν  τοσούτω  θορύβω,  εις  τά  τών  προειρημένων 
στρατιωτών  ίμάτια  έξεχεΐτο·  καί  ώς  έν  αιχμαλωσία  βαρβαρική  πάντα  έτολμάτο.  Καί 
ό  δήμος  προς  τήν  έρημίαν  ήλαύνετο,  καί  πας  ό  λαός  έξω  τής  πόλεως  διέτριβε,  καί 
κεναί  έν  έορτή  τοιαύτη  τών  λαών  αί  έκκλησίαι  έγίνοντο,  καί  πλείους  ή 
τεσσαράκοντα  έπίσκοποι  οί  κοινωνοϋντες  ήμϊν  μετά  τοϋ  λαοϋ  καί  τοϋ  κλήρου  είκή 
καί  μάτην  ήλαύνοντο·  καί  όλολυγαί,  καί  θρήνοι,  καί  πηγαί  δακρύων  πανταχοϋ  κατά 
τάς  άγοράς,  κατά  τάς  οικίας,  κατά  τάς  έρημίας,  καί  παν  τής  πόλεως  μέρος  τών 
συμφορών  έπληροϋτο  τούτων  διά  γάρ  τήν  ύπερβολήν  τής  παρανομίας  ούχ  οί 
πάσχοντες  μόνον,  άλλά  καί  οί  μηδέν  τοιοϋτον  ύπομένοντες  συνήλγουν  ήμϊν,  ούχ  οί 
ομόδοξοι  μόνον,  άλλά  καί  αιρετικοί,  καί  Ιουδαίοι  καί  "Ελληνες,  καί  ώς  τής  πόλεως 
κατά  κράτος  άλούσης,  ούτως  έν  θορύβοις  καί  ταραχαΐς  καί  όλολυγαΐς  άπαντα  ήν. 
Καί  ταϋτα  έτολμάτο  παρά  γνώμην  τοϋ  εύσεβε  52.534  στάτου  βασιλέως,  νυκτός 
καταλαβούσης,  έπισκόπων  αύτά  κατασκευαζόντων,  καί  πολλαχοϋ  στρατηγούντων, 
ο'ί  ούκ  ήσχύνοντο  καμπιδούκτορας  άντί  διακόνων  προηγουμένους  έχοντες.  'Ημέρας 
δέ  γενομένης,  πάσα  ή  πόλις  έξω  τών  τειχών  μετωκίζετο  ύπό  δένδρα  καί  νάπας, 
καθάπερ  πρόβατα  διεσπαρμένα  τήν  έορτήν  έπιτελοϋντες.  δ'.  ’Έξεστιν  ύμΐν  τά 
έντεϋθεν  λογίσασθαι  λοιπόν  άπαντα·  ώσπερ  γάρ  έφθην  είπών,  ούχ  οίόν  τε  πάντα 
έπελθεΐν  τώ  λόγω  καθ’  έκαστον  γινόμενα.  Τό  δή  χαλεπόν,  ότι  τοσαϋτα  καί 
τηλικαϋτα  κακά  ούδέπω  καί  νΰν  λύσιν  έλαβεν,  άλλ’  ούδέ  έλπίδα  λύσεως·  άλλ’ 
έκτείνεται  καθ'  έκάστην  ήμέραν  τό  δεινόν,  καί  γέλως  γεγόναμεν  τοΐς  πολλοΐς 
μάλλον  δέ  γελά  μέν  ούδείς,  καν  μυριάκις  παράνομος  ή,  θρηνοΰσι  δέ  πάντες,  δπερ 
έφην,  τον  κολοφώνα  τών  κακών,  τήν  καινήν  ταύτην  παρανομίαν.  Τί  άν  τις  εϊποι  τάς 
τών  λοιπών  Εκκλησιών  ταραχάς;  Ούδέ  γάρ  ένταϋθα  έστη  τό  κακόν,  άλλά  καί  μέχρι 
τής  έω  έφθασε.  Καθάπερ  γάρ  άπό  κεφαλής  πονηροΰ  ρεύματος  έκχυθέντος,  τά  λοιπά 
διαφθείρεται  μέρη,  οΰτω  δή  καί  νΰν  ώσπερ  έκ  πηγής  τής  μεγάλης  ταύτης  πόλεως 

των  κακών  άρξαμένων,  όδώ  τά  των  θορύβων  πανταχοϋ  προέβη,  καί  κλήροι 
πανταχοϋ  έπανέστησαν  έπισκόποις,  καί  έπίσκοποι  έπισκόπων,  καί  λαοί  μέν  λαών 
διεσχίσθησαν,  οί  δέ  μέλλουσι,  καί  πανταχοϋ  τών  κακών  ώδινες,  καί  τής  οικουμένης 
άπάσης  ανατροπή.  Μαθόντες  τοίνυν  άπαντα,  κύριοί  μου  τιμιώτατοι  καί 
εύλαβέστατοι,  τήν  προσήκουσαν  ύμϊν  άνδρείαν  καί  σπουδήν  έπιδείξασθε,  ώστε 
παρανομίαν  τοσαύτην  έπεισελθοϋσαν  ταϊς  Έκκλησίαις  άναστεΐλαι.  Εί  γάρ  τούτο 
κρατήσειε  τό  έθος,  καί  έξόν  γένηται  τοϊς  βουλομένοις  είς  τάς  άλλοτρίας  άπιέναι 
παροικίας  έκ  τοσούτων  διαστημάτων,  καί  έκβάλλειν  οΰς  αν  έθέλοι  τις,  κατ'  έξουσίαν 
ίδιαν  πράττειν,  απερ  αν  έθέλωσιν,  ϊστε  δτι  πάντα  οίχήσεται,  καί  πόλεμός  τις 
άκήρυκτος  πάσαν  έπιδραμεΐται  τήν  οικουμένην,  πάντων  πάντας  βαλλόντων  καί 
βαλλομένων.  'Ίνα  ούν  μη  τοσαύτη  σύγχυσις  καταλάβη  τήν  ύφ’  ήλιον  πάσαν, 
έπιστεΐλαι  παρακλήθητε  τά  μέν  οΰτω  παρανόμως  γεγενημένα  άπόντων  ημών,  καί  έκ 
μιάς  μοίρας,  καί  ού  παραιτησαμένων  κρίσιν,  μηδεμίαν  έχειν  ίσχύν,  ώσπερ  ούν  ούδέ 
έχει  τή  οικεία  φύσει1  τούς  δέ  τοιαϋτα  παρανομήσαντας  έλεγχομένους  τώ  έπιτιμίω 
ύποβάλλεσθαι  τών  έκκλησιαστικών  νόμων  ημάς  δέ  τούς  ούχ  άλόντας,  ούκ 
έλεγχομένους,  ούκ  άποδειχθέντας  ύπευθύνους,  τών  γραμμάτων  τών  ύμετέρων  δότε 
άπολαύειν  συνεχώς,  καί  τής  άγάπης,  καί  πάντων  τών  άλλων,  ώνπερ  καί  έμπροσθεν. 
Εί  δέ  βούλοιντο  καί  νϋν  οί  τά  τοιαϋτα  παρανομήσαντες  έγκλήματα  γυμνάζειν,  έφ’ 
οις  ημάς  άδίκως  έξέβαλον,  υπομνημάτων  ήμϊν  ού  δοθέντων,  ού  λιβέλλων,  ού 
κατηγόρων  φανέντων  δικαστηρίου  καθίσαντος  άδεκάστου,  καί  δικασόμεθα,  καί 
άπολογησόμεθα,  καί  άποδείξομεν  εαυτούς  άνευθύνους  τών  έπαγομένων  ήμϊν, 
ώσπερ  ούν  καί  έσμέν  τά  γάρ  νϋν  γεγενημένα  παρ’  αύτών  πάσης  έκτος  έστιν 
άκολουθίας,  καί  παν  52.535  τός  νόμου  καί  κανόνος  έκκλησιαστικοΰ.  Καί  τί  λέγω 
κανόνος  έκκλησιαστικοΰ;  Ούδέ  έν  τοϊς  έξω  μέν  ούν  δικαστηρίοις  τοιαϋτα  έτολμήθη 
ποτέ,  μάλλον  δέ  ούδέ  έν  βαρβαρικώ  δικαστηρίω,  ούδέ  Σκύθαι,  ούδέ  Σαυρομάται 
ούτως  άν  ποτέ  έδίκασαν  έκ  μιάς  μοίρας  κρίναντες,  άπόντος  τοϋ  αίτιωμένου, 
παραιτουμένου  ού  κρίσιν,  άλλ'  άπέχθειαν,  καλοϋντος  δικαστάς  μυρίους,  άνεύθυνον 
έαυτόν  είναι  λέγοντος,  καί  τής  οικουμένης  παρούσης  άποδύσασθαι  τάς  αίτιας,  καί 
δεΐξαι  έαυτόν  έν  άπασιν  άθώον  όντα.  Ταϋτα  ούν  πάντα  λογισάμενοι,  καί  παρά  τών 
κυρίων  μου  τών  εύλαβεστάτων  52.536  άδελφών  ημών  τών  έπισκόπων  σαφέστερον 
άπαντα  μαθόντες,  τήν  παρ'  έαυτών  ήμϊν  είσενεγκεΐν  σπουδήν  παρακλήθητε.  Οΰτω 
γάρ  ούχ  ήμϊν  μόνοις  χαριεΐσθε,  άλλα  καί  τώ  κοινώ  τών  Εκκλησιών,  καί  τον  παρά 
τοϋ  Θεοϋ  λήψεσθε  μισθόν,  τοϋ  διά  τήν  τών  Εκκλησιών  ειρήνην  πάντα  ποιοϋντος. 
Διηνεκώς  έρρωμένος  ύπερεύχου  μου,  δέσποτα  τιμιώτατε  καί  όσιώτατε. 


1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.οθΟΘΒη.ατ/ουΙίυτοΙίΘο/οΙιιηΙ; 

■•ϋ  ·  Χρηματοδότηση:  ΚΠ  ΙπΙθγγθ9  ΙΙΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


4 


